

## पंतनगर में राष्ट्रीय वाद-विवाद प्रतियोगिता प्रारम्भ

पंतनगर। 23 जनवरी, 2010। विष्वविद्यालय के रतन सिंह सभागार में युवा 2010 कार्यक्रम के अंतर्गत राष्ट्रीय वाद-विवाद प्रतियोगिता का आज शुभारम्भ हुआ। प्रतियोगिता में देश के 15 विष्वविद्यालयों के विद्यार्थी भाग ले रहे हैं जिनमें दिल्ली विष्वविद्यालय, जामिया मिलिया इस्लामिया, अलीगढ़ मुस्लिम विष्वविद्यालय, काशी हिन्दू विष्वविद्यालय, आदि के छात्र-छात्रायें शामिल हैं।

कार्यक्रम की अध्यक्षता करते हुये विष्वविद्यालय के कुलपति डा. बी.एस. बिष्ट ने अपने सम्बोधन में कहा कि पंतनगर विष्वविद्यालय के विद्यार्थी वाद-विवाद, संचार कौशल एवं वक्तृत्व में निपुणता हासिल की है और अनेक राष्ट्रीय प्रतियोगिताओं में निरन्तर यशस्वी हो रहे हैं। उन्होंने इस प्रतियोगिता के महत्व को स्पष्ट करते हुये कहा कि स्पर्धा व्यक्ति की क्षमताओं को बढ़ाने में प्रेरक का काम करती है। उन्होंने इस अवसर पर राष्ट्रीय सहकारी वाद-विवाद प्रतियोगिता में पंतनगर विष्वविद्यालय की विजयी टीम को सम्मानित भी किया जिसमें पंतनगर विष्वविद्यालय ने राष्ट्रीय स्तर पर प्रथम पुरस्कार प्राप्त किया था। डा. बिष्ट ने कश्मीर में आयोजित राष्ट्रीय संगोष्ठी में प्रथम पुरस्कार प्राप्त छात्रा प्रौद्योगिक महाविद्यालय की श्रीना केषवानी को भी सम्मानित किया। इस कार्यक्रम के मुख्य अतिथि सुलभ इंटरनेशनल के कार्यकारी अध्यक्ष डा. एम.पी. सिंह थे।

निर्देशक संचार, डा. बी. कुमार ने अपने सम्बोधन में प्रतिभागियों को बेहतर प्रदर्शन के लिये मार्गदर्शन दिया। उन्होंने जानकारी देते हुये बताया कि पंतनगर विष्वविद्यालय में व्यक्तित्व विकास के कार्यक्रम नियमित एवं क्रमबद्ध रूप से चलाये जा रहे हैं जिससे यहां के छात्र दुनिया में अपनी अलग जगह बनाये हुये हैं। उन्होंने व्यक्तित्व विकास के महत्व को समझाते हुये कहा कि यह केवल बोलने या रोजी-रोटी का सवाल नहीं बल्कि पूरे जीवन को सुख और संतोष से जीने का प्रश्न है।

अधिष्ठाता, छात्र कल्याण, डा. अजीत कर्नाटक ने अपने सम्बोधन में इस प्रतियोगिता में भाग लेने देशभर से आये छात्र-छात्राओं का स्वागत किया। उन्होंने परिसर में चल रहे युवा 2010 के आयोजन के लिये विवेकानन्द स्वाध्याय मंडल की भुरी-भुरी प्रशंसा की और विजेता छात्र-छात्राओं को हार्दिक बधाई भी दी। अधिष्ठाता, पशुचिकित्सा विज्ञान, डा. जी.के. सिंह ने कार्यक्रम में सम्बोधित करते हुये विष्वविद्यालय के स्वर्ण जयंती आयोजनों का उल्लेख किया। उन्होंने इस श्रृंखला में युवा 2010 को प्रारम्भिक कार्यक्रम बताते हुये कहा कि वर्षभर क्षेत्रीय एवं राष्ट्रीय आयोजनों का क्रम चलता रहेगा।



वाद-विवाद प्रतियोगिता का शुभारम्भ करते कुलपति डा. बी.एस. बिष्ट